



## د ننګرهار د ۳ ولسوالیو لپاره

### د څارویو د تدارکاتو لپاره وړاندیز

تاریخ: لیندۍ (قوس)، ۰۳، ۱۳۹۸ - نومبر ۲۴، ۲۰۱۹

#### سریزه:

ودان افغانستان یوه غیر دولتي افغاني مؤسسه ده چې د ۲۰۰۲ زیږدیز کال د اګست په میاشت کې یې په فعالیت پیل کړی. د ودان افغانستان مؤسسې لړلید یو آرام، له نشه یي توکو څخه پاک، ولسواک، پرمختللی او سوکاله افغانستان دی. د ولسواکۍ د ارزښتونو خپرول، پرمختګ، ټولنیز عدالت، بشري حقونه او آزادۍ زموږ ماموریت ګڼل کېږي. همدا راز د نهادونو او ټولنو غښتلتیا، له نشه یي توکو څخه پاک او په محلي توګه د بني حکومتوالۍ په برخه کې هلې ځلې د ودان افغانستان ماموریت بشپړوي. د ټولنو پرمختیا، مدنی فعالیتونه، ښوونه او روزنه، او د نشه یي توکو کنټرول او له مربوطه وزارتونو او ګټه اخیستونکو سره کار کول زموږ د فعالیتونو برخې دي. زموږ مرکزي دفتر په کابل کې دی، او ټولټال نږدې ۵۰۰ کارکوونکي لرو. زموږ ساحوي دفاتر په ننګرهار، لغمان، بدخشان، فراه، او کندهار ولایتونو کې موجود دي او د افغانستان ۳۶۰ ولسوالۍ تر خپل پوښښ لاندې نیسو. د نورو مالوماتو لپاره مهرباني وکړئ زموږ وېبپاڼې ته مراجعه وکړئ:

[www.wadan.org](http://www.wadan.org)

#### له ډېرو بېوزله کورنیو سره د ملاتړ پروژې شالید

دا پروژه یوه دولتي پروژه ده چې ددوه کلو لپاره به له بېوزله کورنیو سره مرستې ترسره کېږي. په دې مرستو کې به په نښه شویو کورنیو ته څاروي ورکول کېږي، او ټولنیز، معیشتي، او روغتیايي خدمات به ورته وړاندې کېږي. د یادونې وړ ده چې د ننګرهار په درې ولسوالیو کې به ۲۳۳۲ بې وزله کورنیو ته دا مرستې ویشل کېږي.

#### د څارویو رانیول او لېږد (انتقال)

- د غواوو، اوزو، مېږو رانیول او د ننګرهار ولایت بهسود، کامې، او سره رود (سرخردو) ولسوالیو ته دهغې لېږدول دانتخاب له ځایه دګټه اخیستونکي تر کورپورې د قراردادي مسئولیت دی.
- هغه غواګانې چې له توزیع وروسته دګټه اخیستونکي په کورکې ستونزې ولري لکه لغتي وهل، سرآچول، خان رودل، جولاګګ، اود ټاکلي معیار څخه دشیډو کموالی او داسې نورې ستونزې، نو په دې صورت کې باید قراردادګونکي نوموړی څاروی بدل کړي او د بدلیدو وخت یې له توزیع تر شلو ورځو پورې ټاکل شوی دی.
- د څاروی د بلاربوالي (حاملګي) معاینه دڅاروي دانتخاب په وخت دقرارداد کوونکي په غاړه ده.
- له ۷۰ تر ۸۰ سلنه څارویو پورې باید لنګې وي.
- د څاروي د وینې معاینات د بروسلولزیس دناروغي په خاطر او د ماسټیتیس تبرکلوزاودداسې نوروزروری ناروغیومعاینات د انتخاب په وخت کې په قرارداد کونکي دی.
- ټول څاروي به د تړون (قرارداد) له لاسلیک څخه وروسته په څلورو میاشتو کې دننه دننه سپارل کېږي. په دې مانا چې قراردادي شرکت باید هره میاشت لږ تر لږه ۲۵٪ مواشي برابر او ویشي.
- د هرې ولسوالۍ لپاره د څارویو د تیارولو او انتقال لپاره جلا جلا قراردادونه ترسره کېږي، داسې نه ده چې یو شخص یا یوې کمپنۍ سره د ټولو ولسوالیو لپاره د څارویو د رانیولو تړون وشي.
- قراردادي نشي کولای چې له بل چا سره فرعي قرارداد لاسلیک کړي (قرارداد دوهم لاس ته ونه سپارل شي).

## د حیواناتو لپاره ځانګړنې :

- هغه څاروي چې د کمپنۍ یا قراردادي لخوا تیارېږي (برابري) او یا راورل کېږي ، د تدارکاتو یوه فني او مسلکي کمېټه دهغې د ردولو او تاییدولو واک ( صلاحیت ) لري . قرار دادي به 24 ساعتونه وړاندې څاروی راولي ترڅو یې ګومارل شوي مسلکي کمېټه د تایید او رد تصمیم ونیسي. دا مسلکي کمېټه به لاندې ذکر شوي ځانګړنې په حیواناتو کې ګوري او د تایید او رد پرېکړه به کوي . دا کیدای شي سیمو پورې زیات تړاو ولري :

### د غواوو د انتخاب لپاره ځانګړنې:

- غوا ( بلاربه یا لنګه ) کم تر کمه باید په ۲۴ ساعتونو کې ۵ لیتره د شیدو ورکولو وړتیا ولري . او د روغو غولانځو خاونده وي .
- غوا باید دوه رګه یا د محلي نسل خاونده وي ، داسې نه چې له سرد سپرو سیمو څخه راورل شي . له چاپېریال سره وار له مخه سازګاره وي ، د ناروغیو پر وړاندې مقاومت ولري او د شیدو مناسب تولید وکړي .
- غوا باید آرامه وي ، ( د بدو عادتونو ، لکه د لوشلو پرمهال د لغتو وهلو عادت ونه لري . )
- د غوا جسامت باید نه ډیر ټیټ او نه هم ډیر اوچت وي ، د لنګې ژوندۍ غوا وزن کم تر کمه باید تر ۲۰۰ کیلوګرامه څخه زیات وي .
- غوا باید له ۳ تر ۵ کلونو عمر ولري .
- غوا باید تازه لنګه اویا هم له یوې څخه تر دوو میاشتو خوشکی ولري اویا کم تر کمه د اووه میاشتو حمل ولري . (دا ضمانت باید قراردادي ورکړي چې غوا به دوه میاشتې وروسته لنګیږي ) د دوه میاشتو په موده کې د نه لنګون په صورت کې باید قراردادي نوموړې غوا تبدیل کړي
- غوا باید سالمه او روغه رمټه وي ، د غوا فزیکي حالت باید په عمومي توګه نورمال وي ( هیڅ کوم عیب او نقص ونه لري ) .
- غوا باید له هغو سیمو راونه نیول شي چې هلته ساري ناروغۍ خپرې وي او یا د ساري ناروغیو نښې ورکې موجودې وي ، یا دا چې د انسانانو او حیواناتو ترمنځ ګډې ناروغۍ شتون ولري .
- غوا باید د انتخاب په وخت کې د طبق د ناروغۍ پر وړاندې واکسین شي ، اود واکسین تصدیق د واکسین له یوې معتبرې او ډاډمنې مرجع څخه لکه روسی ، ترکی ، یا بلې کومې معتبرې کمپنۍ څخه اړین دی چې د دې واکسین تطبیق په قرارداد کونکي دی .

### د پسونو او میږو لپاره ځانګړنې :

- مېږه باید د عربي ، ترکي نسل څخه او یا هم دوه رګه وي . ( دا به هم غوره وي که د محلي نسل څخه وي )
- له چاپېریال سره توافقي وکړي ، د بېلګې په توګه د غلجې کورنۍ پسونه ګټور وي .
- مېږه باید سالمه وي ، او فزیکي حالت یې په عمومي توګه نورمال وي ( کوم عیب او نقص ونه لري . )
- د مېږې عمر له ۲ تر ۳ کلونو وي .
- مېږه باید له دریو څخه تر څلورو میاشتو حمل ولري ، او یا دا چې له یوې میاشتې کم وری (بچي) ولري . د دریو میاشتو په موده کې د نه لنګون په صورت کې قراردادي باید نوموړې مېږه تبدیل کړي
- د ژوندۍ مېږې وزن باید د بارداری یا حمل پر مهال کم تر کمه ۴۰ کیلو ګرامه وي .
- هره مېږه باید کم تر کمه د ۲۴ ساعتونو په موده کې ۲ لیتره شیدې ورکړي .
- مېږو ته له سپارلو کم تر کمه باید یوه اوونۍ وړاندې د طاعون پر وړاندې واکسین شوي وي او له معتبرې او ډاډمنې مرجع څخه باید دا واکسین تصدیق شي .

### د اوزې لپاره ځانګړنې:

- اوزه به له ګجراتي نسل څخه وي او یا به له چلی او امریکایي کورنۍ څخه وي چې په دښتو او غرونو کې څرېږلي وي او له چاپېریال سره سازش وکړي .
- اوزه باید له هغه نسل څخه وي چې په کال کې دوه سیرلي وزیږوي .
- اوزه باید کم تر کمه ۳۵ کیلو وزن ولري .
- هر اوزه باید په ۲۴ ساعتونو کې کم تر کمه د ۲ لیتره شیدو ورکولو وړتیا ولري .
- اوزه به له ۲ تر ۳ کلو عمر لري .

- اوزه باید له دریو څخه تر څلورو میاشتو حمل ولري او یا یې باید سیرلی له یوې میاشتي کم وي . د دوه - دریو میاشتو په موده کې د نه لنگون په صورت کې قراردادي باید نوموړي وزه تبدیل کړي
- اوزه باید د حمل پرمهال کم تر کمه ۳۵ کیلو وزن ولري .
- اوزه باید روغه رمته او په عمومي توګه یې فزیکي وضعیت سالم وي . هېڅ کوم عیب او نقص به نه لري .
- اوزو ته له سپارلو یوه اوونۍ وړاندې باید د طاعون واکسین تطبیق شي ، دا واکسین باید له یوې معتبرې او ډاډمنې مرجع څخه تصدیق شي .

### د داوطلبانو لپاره معیارونه:

- هغه شرکتونه چې د مالدارۍ په برخه کې د فعالیت جواز ولري کولی شي خپل غوښتنلیکونه له اسنادو سره مل ( ضمیمه ) د ودان افغانستان مؤسسي ته وسپاري او تشریحي شریطانمه ترلاسه کړي.
- یو قراردادي شرکت کولای شي یوې، دوه او یا هم درې واپرو ولسوالیو ته خپل آفر وړاندې کړي خو د ودان مؤسسه به یوازې د یوې ولسوالي قرارداد ورسره لاسلیک کوي کوم چې د هماغه ولسوالۍ لپاره تر ټولو غوره آفر ګڼل کیږي
- شرکتونه باید د شرکت په نوم ځانګړی بانکي حساب ولري .
- شرکت باید دا وړتیا ولري چې له مالي اړخه دا پروسه په منظمه او له پلان سره سم پرمخ بوځي . داوطلب باید په خپل بانکي حساب کې د مجموعی قرار داد ۵ سلنه مبلغ د بانکي سټیټمینټ Bank Statement په توګه وښيي .
- شرکتونه باید د نرخ د ضمانت په توګه د مجموعي قرار داد ۵ سلنه مبلغ د ودان افغانستان مؤسسي ته وسپاري .
- د ګټونکي شرکت څخه به ۲٪ مالیه وضعه کیږي ، دا مالیه به د ودان افغانستان مؤسسه د افغانستان دولت ته سپاري، ودان مؤسسه به د ماليې د تسلیمي اسناد له ګټونکي شرکت سره شریکوي .
- په یادو ولسوالیو کې ګټونکي شرکت باید دومره ځای ولري چې د بېوزله کورنیو انتخاب تر مودې پورې هلته څاروي وساتل شي.
- هغه داوطلبان چې په مالدارۍ برخه کې له کومې بلې مؤسسي سره کاري مخینه او تجربه ولري او یا یې ورته څاروي اخیستي وي، لومړیتوب ورکول کیږي .

### نور مالومات:

هغه داوطلبان چې شرایط یې بشپړ کړي وي او هیله لري پورتنی ذکر شوي څاروي ودان افغانستان مؤسسي ته تیار کړي ، مهرباني دې وکړي د ۱۳۹۸ لمریز کال د لیندۍ ( قوس ) میاشتي تر ۲۵ مې د غرمې تر ۱۲ بجو پورې خپل غوښتنلیکونه ودان افغانستان مؤسسي ته په لاندې پته راولیږي :

**پته:** د افغانستان د پرمختګ لپاره د خیر ښېګڼې مؤسسه ( ودان افغانستان ) ( WADAN ) ، کارته سه ، د دار الامان سړک ، د سوداګرۍ وزارت ته مخامخ ، کابل - افغانستان.

د اړیکو شمېرې : 0787012144 - 0765176119

برېښنالیک : [isherzad@wadan.org](mailto:isherzad@wadan.org) یا [asaqib@wadan.org](mailto:asaqib@wadan.org)

یادونه: هغه قراردادګونکي چې د څارویو دانتخاب په وخت کې د فني ټیم سره لفظی یا فزیکي شخړه وکړي په لومړي ځل به خبرداری ورکول کیږي اود پېښې د تکرار په صورت کې باید قرارداد ورسره فسخه شي.